

प्रेषक,  
हरिश्चन्द्र जोशी,  
सचिव,  
उत्तरांचल शासन।  
सेवा में,  
जिलाधिकारी,  
देहरादून।

खाद्य एवं नागरिक आपूर्ति अनुभाग-1

देहरादून: दिनांक: 04 अगस्त, 2006

विषय: दैनिक समाचार पत्र 'अमर उजाला' में प्रकाशित खबर "बारूद के ढेर में बैठी है उत्तरांचल की राजधानी"।  
महोदय,

उपर्युक्त विषयक दैनिक समाचार अमर उजाला में दिनांक: 03 अगस्त, 2006 को प्रकाशित खबर "बारूद के ढेर में बैठी है उत्तरांचल की राजधानी" शीर्षक (छायाप्रति संलग्न) का कृपया संदर्भ ग्रहण करने का कष्ट करें।

इस संबंध में मुझे यह कहने का निदेश हुआ है कि जनपद देहरादून में संचालित हो रहे समस्त गैस गोदामों का तत्काल निरीक्षण कर लिया जाय और यह देख लिया जाय कि इन गैस एजेन्सियों के गोदामों तथा विक्रय केन्द्रों पर सुरक्षा के सभी उपाय किये जा रहे हैं अथवा नहीं। जिन एजेन्सियों द्वारा सुरक्षा के उपायों में ढील बरती जा रही है उनके विरुद्ध सुसंगत नियमों के अनुकूल कार्यवाही की जाय।

गैस एजेन्सियों के संबंध में यह भी देख लिया जाय कि घनी आबादी में स्थित गैस एजेन्सियों के गोदामों से अथवा अन्यथा आबादी को खतरा होने की सम्भावना तो नहीं है। यदि कहीं पर ऐसी स्थिति परिलक्षित होती है तो ऐसे गोदामों को अन्यत्र सुरक्षित स्थानों में स्थानान्तरित करने की कार्यवाही योजनाबद्ध तरीके से की जाय।

गैस के भण्डारण के संबंध में यह भी देखा जाय कि किसी स्थान पर किसी व्यक्ति द्वारा अवैध रूप से सिलिण्डरों का भण्डारण तो नहीं किया गया है। यदि ऐसे प्रकरण प्रकाश में आते हैं तो तुरन्त दण्डात्मक कार्यवाही की जाय।

गैस एजेन्सियों के निरीक्षण के लिए गठित टीमों में संबंधित तेल कम्पनी के प्रतिनिधियों को भी सम्मिलित कर कार्यवाही की जाय।

उक्त के संबंध में मुझे यह भी कहने का निदेश हुआ है कि कृपया कृत कार्यवाही से शासन को भी अवगत कराने का कष्ट करें।

संलग्नक-यद्योक्त।

भवदीय,

(हरिश्चन्द्र जोशी)  
सचिव।

संख्या: 964 (1)/XIX/06-87/2006, तददिनांक।

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित :-

1. आयुक्त, खाद्य एवं नागरिक आपूर्ति विभाग, उत्तरांचल देहरादून।
2. समस्त जिलाधिकारी उत्तरांचल को इस आशय से प्रेषित कि कृपया उक्तानुसार अपने-अपने जनपदों में ऐसे एल0पी0जी0 गैस गोदामों को चिह्नित करते हुए जो घनी आबादी के बीच स्थित हो, की सूची तथा उन्हें जनपदों से बाहर किये जाने के संबंध में अपने सुझाव/टिप्पणी शासन को उपलब्ध कराने का कष्ट करें।
3. वरिष्ठ पुलिस अधिक्षक, देहरादून।
4. सहायक आयुक्त, खाद्य कुमार्ग/गड्ढवाल संभाग।
5. सैल्स/ एरिया मैनेजर, एल0पी0जी0 गैस कम्पनी, आई0ओ0सी0/बी0पी0सी0/एच0पी0सी0 तथा आई0बी0पी0 उत्तरांचल।
6. समन्वयक, एन0आई0सी0 सचिवालय परिसर, देहरादून।

आज्ञा से,

(एम0सी0ओ0सी0)